



PARLAMENT EWROPEW

2009 - 2014

Kumitat għall-Industrija, ir-Riċerka u l-Energija

2011/2297(INI)

10.5.2012

OPINJONI

tal-Kumitat għall-Industrija, ir-Riċerka u l-Energija

għall-Kumitat għall-Ambjent, is-Saħħa Pubblika u s-Sikurezza tal-Ikel

dwar l-implimentazzjoni tal-leġiżlazzjoni tal-UE dwar l-ilma, qabel l-adozzjoni ta' approċċ globali neċessarju għall-isfidi Ewropej rigward l-ilma (2011/2297(INI))

Rapporteur għal opinjoni: Konrad Szymański

PA_NonLeg

SUĠĠERIMENTI

Il-Kumitat għall-Industrija, ir-Riċerka u l-Energija jistieden lill-Kumitat għall-Ambjent, is-Saħha Pubblika u s-Sikurezza tal-Ikel, bhala l-kumitat responsabbli, biex jinkorpora s-suġġerimenti li ġejjin fil-mozzjoni għal riżoluzzjoni tiegħu:

1. Jenfasizza l-htieġa ta' konċentrazzjoni fuq l-objettivi speċifiċi u l-attivitajiet tal-programm Orizzont 2020 dwar l-immaniġġjar aħjar u sostenibbli tar-riżorsi tal-ilma u tal-ambjenti akkwatiċi fl-UE u fil-pajjiżi viċin tagħha; jemmen li l-politika ta' riċerka tal-UE għandha tirrispondi għall-isfidi dejjem jikbru dwar l-immaniġġjar tal-ilma għall-agrikoltura, il-bini, l-industrija, id-djar u l-ambizzjonijiet tal-effiċjenza fl-użu tal-ilma; Jinnota, f'dan ir-rigward, il-programm BONUS għall-Baħar Baltiku bhala eżempju għal reġjuni oħrajn;
2. Jenfasizza l-htieġa urgenti li jiġi verifikat l-istat tan-netwerk Ewropew tal-ilma f'termini ta' kwalità tal-ilma, id-danni u l-interkonnnettività, bil-possibbiltà li sa 70% tal-ilma fil-bliet Ewropej jista' jintilef minhabba tnixxijiet fis-sistema tal-ilma, u li jiġu promossi l-investimenti tal-infrastruttura;
3. Jinnota n-nuqqas ta' għarfien u ta' informazzjoni dwar id-disponibbiltà tar-riżorsi tal-ilma u dwar l-isfidi involuti fl-immaniġġjar tal-ilma, fl-iżgurar tar-riżorsi tal-ilma u, fid-dawl tal-iskala u l-komplessità ta' dawn l-isfidi, jistieden lill-Kummissjoni u lill-Kunsill biex jikkunsidrawhom bhala wieħed mill-oqsma importanti waqt it-tnejn tal-Qafas Finanzjarju Multiannwali (2014-2020);
4. Jitlob lill-Kummissjoni biex tagħmel proposti konkreti biex jiġi ffrankat l-ilma, bhall miżuri biex tittejjeb l-effiċjenza tal-ilma fil-bini u l-ittikkettjar tal-konsum tal-ilma għall-apparat li juża l-ilma (magni tal-ħasil, eċċ...);
5. Jinnota li kull intrapriża individwali tiddependi fuq l-ilma – l-uniku riżors li ma jistax jiġi sostitwit - u jemmen li l-futur tal-industrija fl-Ewropa jiddependi fuq ir-rispons effettiv għall-isfidi preżenti tal-ilma u l-immaniġġjar tar-riżorsi eżistenti tal-ilma, li għandhom konsegwenzi diretti fuq is-saħha tal-bniedem, il-produzzjoni tal-enerġija, l-agrikoltura u s-sigurtà alimentari, b'mod responsabbli kif ukoll effiċjenti;
6. Jitlob għal approċċ ġerarkiku għall-immaniġġjar tal-ilma li jiddingwixxi l-konsum mill-użu industrijali, u biex l-ilma jiġi mmaniġġjat skont dan;
7. Jinnota li l-politika tal-prezzijiet għandha tkun konsistenti mal-politika għall-iffrankar tar-riżorsi tal-ilma, u li l-prezzijiet għandhom ikunu trasparenti, progressivi u jikkorrispondu ma' twettiq reali tas-servizz li jinghata;
8. Jinnota li l-kwalità tal-ilma għandha impatt fuq it-turiżmu; jitlob li s-sistema tal-Bandiera Blu tiġi estiza għaż-żoni kollha tal-għawm fl-Ewropa, inklużi x-xmajjar, il-lagi u l-għadajjar;
9. Jenfasizza li l-kunċett tat-turiżmu sostenibbli jinkudi l-preservazzjoni tar-riżorsi tal-ilma; Jitlob li jiġi pprovdut it-taħriġ dwar l-iffrankar u l-użu sostenibbli tal-ilma fost il-professionisti tat-turiżmu, speċjalment fiż-żoni kostali u fiż-żoni termali;

10. Jinsisti li biex politika dwar l-immaniġġjar tal-ilma tkun effettiva trid tiġi implimentata qrib ir-rizorsi; jitlob lill-Kummissjoni biex tikkunsidra ż-żoni bi żvantagġi naturali bħaż-żoni muntanjużi, il-gzejjer u r-reġjuni l-iktar imbiegħda;
11. Jinnota li l-industriji agroalimentari li jiddistribwixxu l-ilma għandhom iqisu s-saħħa u s-sikurezza waqt perjodi ta' shana qawwija jew ċirkostanzi eċċezzjonali oħra, u li għalhekk jeħtieġ tiġi evalwata l-preżenza ta' tagħhom fiż-żona u li jiġi promoss l-iżvilupp u l-aċċess ta' tagħhom għaż-żona kollha;
12. Jitlob lill-Kummissjoni biex ttejjeg lill-intrapriżi biex jużaw materjali li jaħlu inqas ilma, permezz ta' għajjuna għar-R&Ż u permezz tal-fondi strutturali fiż-żoni fejn ir-rizorsi jkunu l-inqas disponibbli;
13. Jilqa' aktar koordinazzjoni u żvilupp fil-politiki Ewropej dwar l-ilma bbażati fuq il-Pjanijiet ta' Mmaniġġjar tal-Baċin tax-Xmajjar u s-Sistema ta' Informazzjoni dwar l-Ilma għall-Ewropa (WISE);
14. Fid-dawl ta' żieda fir-riskju ta' għargħar osservat matul dawn l-aħħar snin fit-territorju tal-Istati Membri, jistieden lill-Kummissjoni biex twettaq analiżi adegwata tal-possibbiltajiet ta' prevenzjoni tal-konsegwenzi ta' dawn il-fenomeni;
15. Jinnota l-potenzjal għall-immaniġġjar aħjar tad-data, ibbażat fuq it-titjib fl-informazzjoni tal-istatistika u l-użu ta' stazzjonijiet ta' għbir tad-data, sistemi ta' informazzjoni dwar l-ilma u l-Monitoraġġ Globali tal-Ambjent u s-Sigurtà (GMES) għall-monitoraġġ tal-istat tar-rizorsi tal-ilma u l-personejiet li qed thalli fuqhom l-attività ekonomika;
16. Jemmen li huwa importanti li jiġu promossi r-riċerka u l-innovazzjoni fuq it-tema tal-ilma u li l-iżvilupp ta' raggruppamenti Ewropej f'dan il-qasam għandu jittejjeg;
17. Jenfasizza l-importanza tad-disponibilità tar-rizorsi tal-ilma għall-politika industrijali tal-UE; jinnota l-potenzjal kbir fl-applikazzjoni ta' teknoloġiji għall-użu mill-ġdid tal-ilma li jitrattaw id-drenaġġ fl-agrikoltura, fl-industrija u fil-bini; jistieden lill-Kummissjoni biex ttejjeg l-ottimizzazzjoni tal-użu suċċessiv tal-ilma meħud miċ-ċiklu tal-ilma u lil-Istati Membri biex jiżguraw l-investiment meħtieġ fil-proċessi ta' purifikazzjoni u riċiklaġġ tad-drenaġġ sabiex tinżamm u tittejjeb il-kwalità tal-ilma u jzommu lill-manifatturi infurmati bi kwalunkwe tibdil sustanzjali għall-kompożizzjoni tal-ilma;
18. Jemmen li d-domanda li dejjem qed tikber tal-ilma teħtieġ investiment urgenti fl-irrigazzjoni u jistieden lill-Kummissjoni biex tiffaċilita l-użu ta' soluzzjonijiet biex tindirizza l-iskarsezza tal-ilma ġieri bħall-iċċarġjar artifiċjali tal-akwiferi, l-irkupru tal-ilma u l-iżvilupp ta' tekniki alternattivi għall-irrigazzjoni; fl-istess ħin, jenfasizza l-importanza tat-trasferiment tal-għarfien u tat-teknoloġiji relatati ma' daww it-tekniki, kif ukoll il-preservazzjoni tal-ilma, mal-estrazzjoni tal-ilma, mal-ġestjoni tal-ilma ta' taħt l-art u t-trattament tal-ilma mormi;
19. Jinnota l-potenzjal tal-idroenerġija bħala forma newtrali ta' CO₂ u l-produzzjoni ta' enerġija bbażata fuq rizorsi proprji li tista' tindirizza b'mod effettiv għad-domanda Ewropea għall-provvista tal-enerġija. jitlob l-iżvilupp ta' soluzzjonijiet godda u innovattivi ta' enerġija f'din iż-żona;

20. Jinnota li d-drenaġġ huwa sors tal-enerġija permezz tal-irkupru tas-shana jew l-irkupru tal-enerġija minn materjal organiku li jittrasporta, u li hemm bżonn tiġi żviluppata din l-opportunità;
21. Jinkoraġġixxi lill-Kummissjoni biex tiżviluppa approċċ koerenti għall-internalizzazzjoni tal-ispejjeż li jirriżultaw mill-użu tal-ilma, it-tniġġis tal-ilma u t-trattament tal-ilma;
22. Jitlob għal kooperazzjoni internazzjonali u reġjonali aħjar, speċjalment mal-pajjiżi ġirien tal-UE, bħal daww fir-reġjun Mediterran, u li l-organizzazzjonijiet internazzjonali u reġjonali jindirizza b'mod effettiv l-isfidi attwali u futuri dwar l-immaniġġjar tal-ilma li qed taffaċċja s-soċjetà;
23. Jinnota li l-istrateġija finanzjarja l-ġdida tal-UE dwar il-fondi ta' koeżjoni għandha tqis b'mod aktar wiesa' mill-passat l-investimenti fl-infrastruttura idroteknika;
24. Jinsisti li l-kontroll u l-immaniġġjar tat-tniġġis tal-ilma għandhom isiru primarjament mis-sors;
25. Jinnota li s-settur tal-agrikoltura jitlob parti kbira mir-riżorsi tal-ilma, u li għandhom jithegħġu, permezz tal-PAK, il-prattiki u t-tekniki l-aktar ekonomiċi fl-użu tal-ilma, fejn dan ikun possibbli;
26. Jinnota li n-normi li japplikaw għall-bdiewa huma diġà għoljin u mmonitorjati mill-qrib; jitlob għat-tishiħ tal-kundizzjonalità ekoloġika fil-PAK abbażi tal-obbligi eżistenti;
27. Jemmen li d-djar sekondarji jirċievu l-istess servizz ta' disponibbiltà tar-riżorsi bħar-residenzi prinċipali u li l-kontribut għall-finanzjament tagħhom għandu tal-anqas ikun daqs;

RIŻULTAT TAL-VOTAZZJONI FINALI FIL-KUMITAT

Data tal-adozzjoni	8.5.2012
Riżultat tal-votazzjoni finali	+: 57 -: 1 0: 1
Membri preżenti għall-votazzjoni finali	Amelia Andersdotter, Josefa Andrés Barea, Jean-Pierre Audy, Zigmantas Balčytis, Ivo Belet, Bendt Bendtsen, Jan Březina, Maria Da Graça Carvalho, Giles Chichester, Jürgen Creutzmann, Pilar del Castillo Vera, Dimitrios Droutsas, Vicky Ford, Adam Gierek, Norbert Glante, Robert Goebbels, András Gyürk, Fiona Hall, Edit Herczog, Kent Johansson, Romana Jordan, Krišjānis Kariņš, Lena Kolarska-Bobińska, Béla Kovács, Philippe Lamberts, Judith A. Merkies, Angelika Niebler, Jaroslav Paška, Aldo Patriciello, Vittorio Prodi, Miloslav Ransdorf, Herbert Reul, Michèle Rivasi, Paul Rübig, Salvador Sedó i Alabart, Francisco Sosa Wagner, Konrad Szymański, Britta Thomsen, Evžen Tošenovský, Ioannis A. Tsoukalas, Claude Turmes, Marita Ulvskog, Vladimir Urutchev, Kathleen Van Brempt, Alejo Vidal-Quadras, Henri Weber, Inês Cristina Zuber
Sostitut(i) preżenti għall-votazzjoni finali	Antonio Cancian, Ioan Enciu, Françoise Grossetête, Roger Helmer, Jolanta Emilia Hibner, Bernd Lange, Werner Langen, Zofija Mazej Kukovič, Silvia-Adriana Țicău
Sostitut(i) (skont l-Artikolu 187(2)) preżenti għall-votazzjoni finali	Anne E. Jensen, Nicole Kiil-Nielsen, Norica Nicolai